

पर्यटन धोरण २०१६ अंतर्गत अल्ट्रा मेगा प्रोजेक्टचा
(Ultra Mega Project Unit) दर्जा देण्याबाबत...
मे. श्रेम एअरपोर्ट हॉटेल्स प्रायव्हेट लिमिटेड, मुंबई

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक: टिडीसी-२०१७/११/प्र.क्र.९९२/पर्यटन
हुतात्मा राजगुरु, चौक, मादाम काम मार्ग,
मंत्रालय, मुंबई-४०००३२.
दिनांक : २९ जानेवारी, २०१८.

- वाचा :** १) शासन निर्णय क्रमांक: पर्यटन व सांस्कृतिक कार्य विभाग, क्रमांक- टिडीसी २०१५/ ११/ प्र.क्र.१०२१/ पर्यटन, दिनांक ४.५.२०१६.
- २) शासन निर्णय, पर्यटन व सांस्कृतिक कार्य विभाग, क्रमांक- टिडीसी २०१५/८/प्र.क्र. ९९२/पर्यटन, दिनांक ४.८ २०१७.
- ३) व्यवस्थापकीय संचालक, महाराष्ट्र पर्यटन विकास महामंडळ, मुंबई तथा उच्चाधिकार समिती सदस्य सचिव यांचे पत्र क्रमांक- मपविम/प्रोत्साहन/प.धो.२०१६/मेगाप्रकल्प/२०१७/६४२७, दिनांक ३०.११. २०१७.

प्रस्तावना

शासन निर्णय, पर्यटन व सांस्कृतिक कार्य विभाग, क्रमांक- टिडीसी २०१५/११/प्र.क्र. १०२१/पर्यटन, दिनांक ४ मे, २०१६ अन्वये महाराष्ट्र पर्यटन धोरण २०१६ ला मान्यता देण्यात आलेली आहे. महाराष्ट्र पर्यटन धोरण २०१६ मध्ये परिच्छेद क्रमांक- ५.५ नुसार पात्र घटक देण्यात आलेले आहेत. परिच्छेद क्रमांक- ६ मध्ये आर्थिक प्रोत्साहन क्रमांक- ६.१.१ विशाल प्रकल्पाचे वर्गीकरण व त्यांचे निकष देण्यात आलेले आहेत. त्यानुसार अतिविशाल प्रकल्पासाठी भारतीय रुपयांमधील स्थिर भांडवली गुंतवणूक रुपये ५००.०० कोटी, प्रत्यक्ष रोजगार निर्मिती ७५० व गुंतवणूकीचा कालावधी ८४ महिने असे विहित केलेले आहेत. पर्यटन धोरण २०१६ च्या परिच्छेद क्रमांक- ६ नुसार पर्यटन प्रकल्पांना Mega Project Unit व Ultra Mega Project Unit म्हणून मान्यता देण्यासाठी, अधिक प्रोत्साहने/ सवलती मंजूर करण्यासाठी आणि अटी व शर्तीमध्ये सूट देण्यासाठी मा.मुख्य सचिवांच्या अध्यक्षतेखाली उच्चाधिकार समितीची स्थापना करण्यात आलेली आहे. मे.श्रेम एअरपोर्ट हॉटेल्स प्रायव्हेट लिमिटेड, मुंबई प्रकल्पास अल्ट्रा मेगा प्रकल्प म्हणून मान्यता देण्याबाबत निर्णय घेण्यासाठी ह्या उच्चाधिकार समितीची दिनांक ९.११.२०१७ रोजी बैठक आयोजित करण्यात आली होती. सदर बैठकीत उच्चाधिकार समितीने मे. श्रेम एअरपोर्ट हॉटेल्स प्रायव्हेट लिमिटेड, मुंबई यांस महाराष्ट्र पर्यटन धोरण २०१६ नुसार Ultra Mega Project Unit म्हणून मान्यता देण्याचा निर्णय घेतला. यानुसार मे. श्रेम एअरपोर्ट हॉटेल्स प्रायव्हेट लिमिटेड, मुंबई यांस Ultra Mega Project Unit म्हणून दर्जा देण्यास मान्यता देण्याचे शासनाच्या विचाराधीन होते.

शासन निर्णय :-

१. मे. श्रेम एअरपोर्ट हॉटेल्स प्रायव्हेट लिमिटेड, सी. टी. एस. क्र.१४०५ (पार्ट), टर्मिनल-२ जवळ, छत्रपती शिवाजी आंतरराष्ट्रीय विमानतळ, सहार, अंधेरी, मुंबई येथे उभारण्यात येणार आहे. ह्या प्रकल्पात प्रस्तावित भांडवली गुंतवणूक अंदाजे रुपये ८३०.८० कोटी व ८२५ रोजगार निर्मिती होणार आहे. ही बाब विचारात घेता महाराष्ट्र पर्यटन धोरण २०१६ नुसार हा प्रकल्प Ultra Mega Project Unit चे निकष पूर्ण करित आहे. महाराष्ट्र पर्यटन धोरण २०१६ अंतर्गत स्थापन केलेल्या उच्चाधिकार समितीच्या दिनांक ९.११.२०१७ रोजीच्या बैठकीत घेतलेला निर्णय विचारात घेवून मे. श्रेम एअरपोर्ट हॉटेल्स प्रायव्हेट

लिमीटेड, सी. टी. एस. क्र.१४०५ (पार्ट), टर्मिनल-२ जवळ, छत्रपती शिवाजी आंतरराष्ट्रीय विमानतळ, सहार, अंधेरी, मुंबई येथे उभारण्यात येणाऱ्या प्रकल्पास महाराष्ट्र पर्यटन धोरण २०१६ अनुसार Ultra Mega Project Unit म्हणून दर्जा देण्यास ह्या शासन निर्णयानुसार मान्यता देण्यात येत आहे.

२. महाराष्ट्र पर्यटन धोरण २०१६ अंतर्गत विहीत केलेले निकष अथवा अटी/शर्ती/नियम यांचा भंग झाल्यास वरील प्रकल्पास महाराष्ट्र पर्यटन धोरण २०१६ नुसार Ultra Mega Project Unit म्हणून दिलेली मान्यता आपोआप रद्द होईल.
३. महाराष्ट्र पर्यटन धोरण २०१६ नुसार Ultra Mega Project Unit म्हणून दिलेली वरील मान्यता ही इतर कोणत्याही अधिनियम, नियमांतर्गत आवश्यक असलेल्या अनुज्ञप्त्या/ ना-हरकत प्रमाणपत्र/ परवानग्या इत्यादी मान्यतेस पर्याय नसेल.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०१२९१५०७०३४३२३ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(र. ल. लखोटे)

कार्यासन अधिकारी, महाराष्ट्र शासन

प्रति,

१. मा.विरोधी पक्ष नेता (विधानपरिषद/ विधानसभा), महाराष्ट्र विधानमंडळ.	११. प्रधान सचिव, उद्योग
२. सर्व मा.विधानपरिषद सदस्य/ विधानसभा सदस्य, महाराष्ट्र विधानमंडळ.	१२. प्रधान सचिव, ऊर्जा
३. मा. राज्यपाल यांचे प्रधान सचिव.	१३. प्रधान सचिव, सार्वजनिक बांधकाम
४. मा. मुख्यमंत्री यांचे अपर मुख्य सचिव.	१४. प्रधान सचिव, पर्यटन
५. मा. मंत्री, पर्यटन यांचे खाजगी सचिव.	१५. व्यवस्थापकीय संचालक, महाराष्ट्र पर्यटन विकास महामंडळ, मुंबई
६. मा. राज्यमंत्री, पर्यटन यांचे खाजगी सचिव.	१६. महासंचालक, माहिती व जनसंपर्क महासंचालनालय, मंत्रालय, मुंबई
७. मुख्य सचिव यांचे सह सचिव.	१७. विक्रीकर / वस्तु व सेवा कर आयुक्त, महाराष्ट्र राज्य, मुंबई
८. अपर मुख्य सचिव, वित्त.	१८. उद्योग आयुक्त, उद्योग संचालनालय, महाराष्ट्र राज्य, मुंबई
९. प्रधान सचिव, नियोजन.	१९. विभागीय आयुक्त, पुणे विभाग, पुणे.
१०. प्रधान सचिव, नगर विकास.	२०. जिल्हाधिकारी, मुंबई
	२१. मे. श्रेम एअरपोर्ट हॉटेल्स प्रायव्हेट लिमीटेड, मुंबई
	२२. निवड नस्ती, पर्यटन